

# CHRYŚCIJANSKAJA DUMKA

BIEŁARUSKAJA KATALICKAJA ČASOPIS.

WYCHODZIĆ DWA RAZY Ū MIESIAC.

REDAKCYJA i ADMINISTRACIJA :

WILNIA,  
(Wilno) zawul. św. Mikalaja, 8 - 3.  
Adčynienyja ad 9 da 12.

„CHR. DUMKA“ KAŠTUJE:

na hod . . . 5 zał.  
na paŭhodu 2,50  
na 3 mies. 1,25  
na 1 „ 0,50

ABWIESTKI ŽMIAŠČAJUCCA

tolki na apošnij bačynie i kaštujuc:  
celaja bačyna 50 zał.,  $\frac{1}{2}$  bačyny  
25 zał.,  $\frac{1}{4}$  bačyny 10 zał.,  $\frac{1}{8}$  ba-  
čyny 5 zł.

## Naznačeńnie biskupa dla űnijataŭ.

Na abšarach bielaruskich ziamiel i űkrajnskich pad Polščaj, aprača Haličyny, dzie űnija isnuje addaŭna, ad celaha radu hadoŭ wiazdiecca praca űnijnaja, jakaja maje na mecie zlučeńnie Cerkwy Prawasłaŭnaj z Katalickim Kaściołam pad űladaj Apostalskaj Stalicy.

Wyniki hetaj pracy, dziakujučy rožnym trudnaściam ad jaje niezaležnym, ahułam kažučy, niaznačnyja. Adnak na űspomnienych ziemiach siam-tam paŭstali űnijnyja asiarodki, jak pieršyja ziarniatki da wialikaj sprawy ű niedalokaj być moža budučyńnie.

Henyja asiarodki, nia hledziačy na ich niapolski charakter, u žyćci swaim relihijnapraŭnym dahetul byli zaležnyja ad polskich biskupaŭ - łacińnikaŭ. Hetkaje pałažeńnie űnijnaj u nas sprawy, reč jasnaja, strašenna pieraškadzala jaje pašyreńniu.

Woš-ža Apostalskaja Stalica, jakaja, budučy wiernaj božamu zahadu, adwiakoŭ imkniecca pryharnuc pad swaje maččynyja kryły űsie narody, zgodna z žadańniem samych-ža biskupaŭ polskich, žwiarnuła apošnim časam uwahu na nienarmalnaje ű nas pałažeńnie sprawy űnii i dla bielarusau i ukraincaŭ űnijataŭ naznačyła asobnaha biskupa űschodniaha abrađu. Biskupam hetym jość ajciec dr. M. Čarnecki. Rodam jon z Haličyny, ukrainiec, zakonnik - redemptoryst. Aznačajecca jon wydatnaj wučonaścij i dobrym charakteram. Apošnim časam pracawaŭ na Wałyni, u Koŭli, dzie znachodzicca redemptorystaŭ klaštar.

J. E. biskup M. Čarnecki swaje biskupskija abawiazki nad űnijatami bielarusami i ukraincami budzie wykonwać, jak Apostalski Wizytatar. Treba adnak spadziawacca, što heta budzie tolki časowa i što ű chutkim čacie J. E. biskup Čarnecki na našych ziemiach zarhanizuje stałyja dyecezi, na asnowach etnagrafična-narodnych.

Fakt, što na čale űnijataŭ bielarusau i

űkraincaŭ Apostalskaja Stalica pastawiła űkrajnca, wyklikaŭ šmat trywohi ű polskim hramadzianstwie našaha asabliwa kraju (hl. „Słowo“ 30. I. 31 i „Kurjer Wilenski“ 31. I. 31).

Hetaja trywoha całkom zrazumielaja. Polskaja palityka jak daŭniej, za časaŭ űnii Bresskaj (1596), tak i ciapier na űniju hladziela i hladzić, jak na aružža polonizacyi našaha kraju. Ale reč zrazumielaja, što hetki pahlad, nia majučy ničoha sűpolnaha z Božaj i katalickaj idejaj musić być adkinuty, jak katalickim hramadzianstwam bielaruskim i űkrajnskim, taksama katalickim hramadzianstwam polskim.

My bielarusy kataliki wierym, što nowa-naznačany űnijacki biskup hłyboka zahłanie ű duchowyja patreby bielaruskaha narodu, dašč jamu mahčymašč karystacca swajej rodnaj mowaj u žyćci relihijnym i stworyć wialikija mahčymašci dla relihijnaha abjadnańnia hetaha narodu. Wierym tak-ža ű toje, što sapraŭdy katalickaja praca J. E. biskupa Čarneckaha siarod našaha narodu pryšpiešyc tuju chwili- nu, kali bielarusy űnijaty dačakajuć swajho biskupa bielarusy. Dyk na hetym miescy nowamu biskupu składajem swaje najlepšyja pa- žadańni ščašliwaj pastyrskaj pracy siarod bielaruskaha narodu. Ciešymsia duža, što na našych ziemiach pačynajecca praca, jakaja wybiwaje z ruk worahaŭ Katalickaha Kaścioła dahetul badaj najwažniejšaje aružža, što űsie relihijnyja pačynańni na našych ziemiach heta zwyčajnaja polskaja palityčnaja intryha, zaűsiody majučaja na woku karyšč narodu polskaha, a škodu narodu bielaruskaha. Naznačeńnie dla našych űnijataŭ asobnaha űnijackaha biskupa i pry tym ukrainca — piareča hetamu wyrazna. Naznačeńnie J. E. dr. M. Čarneckaha biskupam dla našych űnijataŭ ličym zdareńniem historyčnaj wažnašci, jak dla Katalickaha ű nas Kaścioła, tak i dla našaha narodu. Dyk pamažy-ž, Boža!...

## LEKCYJA I EWANGELIJA NA PAPIELEC.

## I.

Heta kaža Hospad: nawiarnieciesia da mianie ūsim sercam swaim u poście, u płačy i ū žali. I raździrajcie sercy wašy, a nie adzieńnie waša i nawiarnieciesia da Hospada Boža waša-ħa, bo jon łaskawy i miłaserny, ciarpliwy i wielikaħa miłaserdzia i wyšejšy nad złościj. Čhto wiedaje, moħa adwierniecca i adpuścić, i pakinie pa sabie baħaslawnieŭstwa, ŭtwtwu i mokruju achwiaru Hospadu Boħu Wašamu?

Trubiecie ū trubu na Syonie, pašwiačajcie post, sklikajcie zbor, źbirajcie narod, pašwiačajcie Kaścioł, źbirajcie starcaŭ, źbirajcie małych i tych, što kormiacca ħrudźmi. Niachaj wyjdzie zaručany z światlicy swajej, a zaručnica z pakoju swajħo. Miź prysienkam i aŭtarom buduć płaćać światary, słuħi Hospadawy, i kazać: daruj, Hospad, daruj narodu twajmu i nie addawaj spadčyny swajaj na ździek, kab panawali nad jeju paħancy. Našto-ź majuć ħawaryć miź narodami: dzieź Boħ ich?

Žžaliŭsia Hospad nad ziamloju swajeju i darawaŭ narodu swajmu. I adkazaŭ Hospad i skazaŭ narodu swajmu: woš ja pašlu wam zboħa, i wina, i aliwy i budziecie syty imi; i nia dam was boleju na ździek pamiź narodami, kaħa ūsiomahutny Hospad.

(Joel 2, 12—19).

## II.

U ħeny čas kazaŭ Jezus swaim wučniam: kali wy pościcie, — nia budźcie, jak krywadušniki, sumnyja. Bo jany nišćać twar swoj, kab pakazacca prad ludźmi, što jany pościć. Sa-

**Św. Błażej, biskup i mučanik — 3-ha lutaha.**

Radziŭsia ū mieście Sebaste ū Armenii. Za swaje wialikija cnoty mieŭ pawahu ū swaich-ħa susiedziaŭ i ū swaim horadzie byŭ pastaŭleny biskupam. Ale tady časy byli wielmi ciaħkija: Dyoklecijan, car Rymski, prykazaŭ prašledawać chryścijanaŭ. Pieradusim prykazaŭ šukać biskupaŭ i ksiandzoŭ, sadzić ich u turmy, a nawieť zabiwać. Prykazaŭ takħa buryć chryścijanskija kaścioły, palić światyja kniħki, wywaraćywać aŭtary. Kroŭ liłasia; niawinnyja ludzi ciarpieli. Čhto moh,—uciakaŭ u čuħyja kraj, abo ū pustyni, hory i lasy. Św. Błażej takħa ŭciok u hory Armianskija, a tam u wadnej piačury znajšoŭ sabie prytułak, hdzie maliŭsia i paściŭ; paściŭ i maliŭsia. Ludzi tajkom prychođzili da jaho.

Moh-by čhto zakinuć, što światy ŭciakaŭ ad worahaŭ — bajaŭsia śmierci... Uciakaŭ nia hrech, kali pry hetym nie zdradħywjajecca wiery. Chrystus uciakać pazwalaŭ, a nawieť sam uciakaŭ prad worahami, kali jašće nia bylo woli

praŭdy kaħu wam, što jany atrymali zapłatu swaju. A ty, kali pościš, namašć ħaławu swaju i abmyj twar swoj, kab nie ludziam pakazacca, što ty pościš, ale Ajcu swajmu, katory jošć u tajnaści, a Ajciec twoj, katory widzić u tajnaści, addašć tabie. Nie źbirajcie sabie skarbaŭ na ziamli, dzie irħa i mol źjadajuć, i dzie zładziei wykopwajuć i krađuć. Ale źbirajcie skarby ū niebie, dzie ani irħa, ani mol nie źjadaje i dzie zładziei nia wykopwajuć i nie krađuć. Bo dzie twoj skarb—tam i serca twajo.

(Mat. 6, 16—21).

Student K. N.

3)

**Światy Rym.**

## 4. Pa śladoch Apostalaŭ.

Cikawa zatrymacca krychu nad pamiatkami, jakija świedćać nam ab prabywańni Apostalaŭ— św. Piotry i Paŭła ū Rymie. Mnoha ich jošć, a najbolj u padańniach, jakija pierachodziać z pakaleńnia ū pakaleńnie. Ale znajućy historyju Rymu, moħam śmieła kazać, što pamiatkaŭ pa Apostalach bylo nadta mnoha, ale zahinuli. Dyk pryħledźmosia tym, što astalisia aħ da našych časaŭ.

U paŭdzionraj staranie horadu na pryhoroku Awentyne jošć stary kaścioł św. Pryski na miejscy domu św. Akwilona i Pryscylli. Padańnie kaħa, što tut časta św. Piotra chryścijaŭ. U padziamiellach jaho, dzie byŭ kaliś kaścioł, jošć mazaika (abraz ułożany z maleńkich kalarywych kamieńčykaŭ) św. Piotry z XIII w. i nadpis na adnej z kapitelau (ħławica, wierchni kanić kalumny) — „chrost św. Piotry“. U 1776 h. kala hetaha kaściołka adkapali staruju kapličku z cikawymi malunkami, jak wučonyja kaħuć z IV wieku. Na ich paznajom św. Piotru i Paŭła. Padłoha ū jej mozaikowaja, pakazwaje roħnyja

ryby, pływajućyja ū wadzie. Heta nadtaħ dobra znany symbol, znak św. Chrostu. Znajšli takħa tut załatoje naćyńnie z fihurami abodwych Apostalaŭ. Usio heta nadtaħ jasna ħawora i dakazwaje prawidłowašć padańnia, što tut św. Piotra sa św. Paŭlam chryścili i prawili nabaženstwju.

Na inšym pryhoroku, Wiminale, na miejscy, dzie byŭ dom senatara rymskaha Pudensa, staić kaściołok św. Pudencjany (daćka taho senatara). Hety baħaty čałowiek, achryściiŭšysia z cełaj swajej familijaŭ, haściŭ u siebie św. Piotra. I padańnie kaħa, što tut u hetym domie Apostalaŭ prz doŭhi čas żyŭ. Woš tut byla stalica jaho. Zhetul Piotra kirawaŭ Kaściołam Rymskim. Kala jaho byli św. Pawał i wučaniki ich św. Marka, Tymatej, syn senatara, Linus, Kletus, Clemens i inšyja „wućni apostalskija“. U dokumentach majem taki ŭspamin: papieħ Piŭs I kala 150 h. na prošbu dziaciej Pudensa załazyŭ tut „titulus Pastoris — kaściołok pad nazowaj Pastyra“. Heta nazowa „Pastyra“ maħła tasawacca tolka da Apostala Piotry. Tutka toħ byla stalica biskupaŭ rymskich prz pieršyja try wiaki. U kaściołku nať byli malunki na ścienach usich papieħaŭ z taho času. U boćnaj kaplicy byla mazaika z 398 h., na jakoj pradstaŭleny Ap. Piotra, ste-

Bożaj, kab ciarpieŭ i byŭ zabity. Čakaŭ Chrystus na kryż i kryża nie pabajaŭsia: tady sam wyjšaŭ nasuproć tych, katoraja jaho šukali.

Tak i światy Błażej. Wypadkam byŭ jon znajdzienu ũ toj-ža piačury. Adnaho razu carski namiešnik Agricola, padčas palawańnia, tak zahnaŭsia ũ horach za dzikim žwiarom, što papaŭ aź u tuju samuju piačuru, hdzie byŭ światy Błażej. Tam palaŭničyja ũsciešylišia, što mahli zabić žwiera, a sam Agricola ũsciešyŭsia jašče bolš, što znajšoŭ Błażeja, katoraha dasiul naprasna šukali jahonyja paslancy. Zabraušy światoha, ukinuli u wiaźnicu. Tam prabyŭ św. Błażej doŭha. Chryścijanie časta adwiedywali jaho. Jon maliŭsia za ich, nawučaŭ ich, a nawiet wyprašywaŭ zdarouje ad Boha niaščasnym, apuščanym praz dachtarou, chworym. Tak adnaho razu prywiali da św. Biskupa małoha chłopcyka, katory ũdawiušia rybiaj kašcioj. Nia było nijakaha ratunku! Chłopcyk mučyŭsia da śmierci. Światy Błażej pamaliŭsia i cudoŭna ezdarawiŭ małoha. Sława ab hetym razyšlasia kruhom daloka.

Choć u Rymie užo była dadzienu swaboda chryścijanam u 313 hodzie, ale ũ Azii jašče chryścijan prašledawali. Światy Błażej byŭ zamučany u 316 hodzie. Špiarša doŭha bili jaho rozhami i bičawali, prymušajučy, kab adroksia wiedy. Pašla, prywiazanaha da kała, dziorli žalezny-mi hrebieniami, a narešcie adsiekli haławu.

Uważajmo, jakoj canoju — malitwy, postu, ciarpieńniaŭ — canoju krywi i śmierci światy Błażej kupiŭ sabie nieba! A my takija piskliwyja: narakajem, klaniomsia — dziela jakoha hlupstwa. Nia ũmiejem ciarpieć pa chryścijansku. Jak možaš, ad biady baranisia, uciakaj, jak uciakaŭ św. Błażej. Baranisia pracaj, wytrywalašciaj

i rozumam. Ale ũ Bohu kładzi nadzieju i nie paddawajsia smutkam i narakańniam. Takija smutki i praklony žjadajuć nam dušu, jak irža žjadaje železa. Kali-ž uderyć na ciabie bolšaja biada, umiej biadzie hlanuć u wočy, jak św. Błażej. Nam nia strašny worahi, ichnaja złość, chitraść i ašukanstwy; nawiet nia strašny sam Lucyper z cełym pieklam, — bo i małoje dzicia prahonić niačystaha ducha znakam kryża, — ale nam strašna našaje ũlasnaje laniŭstwa, niadbalstwa, trusaść i niaščyrsaść. Takoha čaławieka, katory ũ biadzie apušćić ruki, narakaje i klaniacca, ničto nie paratuje. Taki čaławiek ani Bohu, ani ludziam nia zdatny.

U dzień św. Błażeja 3 lutaha świciacić świečki, t. nazyw. „błažejki“, ad bolu horła. Ksiondz, mowiačy malitwu i przywajučy św. Błażeja, przykladaje skrzyżawanyja świečki da horła chworych. Ludzi daznajuc wialikich łaskaŭ za malitwaj św. Błażeja.

Pryzywajmo i my apieki św. Błażeja — čaławieka adważnaha, ciarpliwaha, wytrywalaaha; wialikaha światoha, biskupa i mučanika, i našledujmo jaho ũ jahonyph cnotach.

Ks. J. H., maryjanin.



dziačy na tronie i padchodziačyja da jaho awiečki. U hetajža kaplicy (kašćiałok mnoha raz užo byŭ pierabudawany) sionnia jšče pierachowywajacca častka dzieraŭlanaha aŭtara, na jakim św. Piotra prawiŭ Imšy św. Padańnie kaža, što hety aŭtar jon sam zrabiŭ. (Druhaja častka hetaha aŭtara pierachowywajacca ũ kašćiele św. Jana na Lateranie).

Na darozie Flaminja ũ padziamiellach kašćioła „S. Maria in Via Lata — św. Maryi na šyrokej darozie“ pakazwajuć miejsca, dzie pawodle padańnia żyŭ św. Paŭła. Tutka jość duža staraja kalonna z nadpisam sa św. Paŭła „Słowa Bożaje nia jość žwiazana“.

Na bierazie Tybru stajaŭ mały kašćiałok (heta bylo užo daŭno, ab im tolka wiedajem z papieraŭ), jaki zwaŭsia „Škoła św. Paŭła,“ dzie, jak padańnie kaža, Apostoł hety nawučaŭ praz dwa hady.

Kala tejža raki stajali niekališ wialikija šwirny na zboża i padańnie kaža, što tam sabirališia časta chryścijanie, a św. Pawał ich tam nawučaŭ i chryšćiu u race. Tertuljan apolohetabaronca chryścijan (II w.) takža niešta ab hetym kaža pišučy, što chrost u Rymie časta spačatku adbywaŭsia ũ race.

Na Eskwilinie daŭniej byli kazarmy, u jakich, jak kažuć, Apostoł Piotra nawučaŭ. Cikawaje heta zdareńnia, što aź pamiz žaŭnierami nawučaŭ, wyjašniajuć hetak. U tym časie, kali Piotra byŭ u Rymie, pryšoŭ z Palestyny adzin rymski lehijon, kab iŭci na giermanaŭ. U im byla pamiz inšymi i taja sotnia, jakoj staršaha, Kornelija, Piotra achryšćiu u Palestynie niekališ (Dz. Ap. 10). I woš praz znajomstwa z Karnelim Apostoł mieŭ dustup da kazarmaŭ.

Pamiz darohaj Nomentana i Salaria jość niekalka dosyć wialikich katakumbaŭ. Heta miejsca užo ũ IV w., za papieža Liberaha (352-366) nazywali „ubi Petrus baptizabat“ — miejsca „dzie Piotra chryšćiu“. Nazowa heta pajawišiasia nie inakš, jak tolka praz uspamin, što tam Piotra chryšćiu. U hetym takža miejscy niehdzie Piotra siadzieŭ pieršy raz, kali pryšoŭ da Rymu. Paźniej na hetu pamiatku tam zaŭsiody hareła lampačka. I woš ab hetym majem iznoŭ historyčny ũspamin: — niejka ja karalewa Teodolinda pasłała swajho słuha Janã da Rymu, kab dostaŭ relikwijaŭ. Woš jon pamiz inšymi prynios aliwy z lampački, jakaja hareła prad „miejscam, dzie pieršy raz siadzieŭ św. Piotra — ubi prius sedit sanctus Petrus.“ Hety dokument i siańnia jość ũ

TAMAŠ KEMPIJSKI.

**Śledam za Chrystusam.**Z łacinskaj mowy pierakłaŭ  
Dr. St. HRYNKIEWIČ.**KNIŻKA DRUHAJA.**

R a z d z i e ł V I I.

**Ab lubowi Jezusa nad usio.**

1. Bahasłaŭleny, chto wiedaje, što takaje lubić Jezusa i pahardžać samym saboju dla Jezusa.

Dziela henaha Ulubienca treba ūsio ūlubionaje pakinuć, bo Jezus choča, kab my Jaho samoha i bolš za ūsio lubili.

Luboŭ stwareńniaŭ małapeŭnaja i abmanaja, luboŭ Jezusa wiernaja i trywałkaja.

Chto prywiazacca da stwareńniaŭ, — zhinie z imi, a chto prychilicca ūsim sercam da Jezusa — uzmocnicca na wieki.

Taho lubi i ličy sabie za pryjaciela, chto ciabie nie pakinie, kali ūsie adchinucca ad ciabie; i chto, kali nadydzie twój kaniec, nia daść tabie zhinuć.

Ci chočaš, ci nia chočaš — z usimi treba budzie kališ raźwitacca.

2. Ływučy ci ūmirajučy, zaŭsiody trymajsia Jezusa i daručy siabie Janonaj wiernaści, bo kali-b usie adchinulisia ad ciabie, Jon adzin tabie pamoža.

Ulubieniec twój takoj natury, što nia choča nikoha inšaha, z kim treba było-b dzialicca twajeju luboŭju, Jon sam choča waładać

twaim sercam i byccam karol panawać, siedziačy na tronie swaim.

Kali-b ty patrapiŭ aswabadzicca ad usiakaha stwareńnia, tady Jezus achwotna żyŭ-by z taboju i ū tabie.

Badaj usio ūtraciš, čaho tolki ad ludziej, a nie ad Jezusa spadziawacca budzieš.

Nie apirajsia na traścinie, jakaja chistajecca ad wietru, bo *ŭsiakaje ciela, jak trawa wianie i ŭsiakaja sława jaho, jak ćwiet trawy apadaje* (Iz. 11, 6.).

3. Chutka abmanieśsia, kali tolki na pawiarchoŭnaść ludzkuju zwažać budzieš.

Bo kali šukaješ u ludziej paciechi i karyści — najchutčej sustrenieš rasčarawańnie i škodu.

Kali ūsiody budzieš šukać Jezusa, dyk sapraŭdy najdzieš Jaho.

Kali budzieš šukać siabie samoha, dyk i najdzieš siabie samoha, sabie adnak na pahibel.

Bo čalawiek bolš škodzić sabie samomu, kali Jezusa nia šukaje, čymsia ūwieś świet i ūsie jaŭnyja worahi.

R a z d z i e ł V I I I.

**Ab pryjacielstwie z Jezusam.**

1. Kali Jezus z nami — tady ūsio nam dobrym i lohkim zdajecca, kali-ż nia ma Jezusa — ūsio tady jość trudnym.

Kali Jezus nie hawora da duży našaj — marnaja ūsia paciecha; kali Jezus choć adno tolki słowa pramowić — čujem wialikuju, cudouŭnuju paciechu.

Ci-ż Maryja Mahdalena nia zrazu schapi-

skarbcy ū Monza. Było heta za papieža Hryhora Wialikaka (590—604). Miejsca toje — heta byŭ tron biskupski, na jakim siadzieŭ św. Piotra padčas nabaženstwa — hetak siańnia wyjaśniajuć wučonyja.

U bazylice św. Piotry ū tak zwanaj Trybunie pierachoŭwajecca kresła biskupskaje św. Piotry. Zrobлена jano z dubu. A ū muzei Watykańskim pierachoŭwajecca miadal abodwych Apostalaŭ, znajdzieny ū Rymie, jaki pachodzić z pačatku III ha abo z kanca II-ha wieku — pawodle dośledaŭ wučonych.

Usie hetyja pamiatki, uspaminy, ślady — jasnaw haworać ab tym, što Apostaly byli ū Rymie. Adnak byli časy, kali worahi Kaścioła katalickaha piarečyli hetamu, kažučy, što ūsio heta tolka wydumanyja baśni, što nia ma dakumentaŭ takich, jakija dakazwalib biezpasredna ab tym, što św. Piotra byŭ u Rymie; kazali, što Rym sabie tolki pryswoiŭ sławu ab hetym. Ale na heta adkaz wučonych katalickich byŭ karotki i jasny. — Zhodnaś tak mnohich wiedamaściamiŭ historycznych z pamiatnikami nia moža być wynikam niejkich baśniaŭ, ale tolka praŭdy. A z inšaj starany — čamuž inšy horad, ci kraj nie pryswoiŭ sabie hetych pamiatkaŭ i hrobu św. Piotry?..

Siońnia ūžo ab hetym nie haworać, bo dokazy za jasnyja.

I było jšče mnoha — mnoha śladoŭ pa Apostalach, ale čas, wiaki zaciornili ich. Jany niešli słowa Bożaje ūsiody, kudy tolka mahli dajści, dabicca. Adnak, jak Chrystus pryšoŭ na ziamlu, „na paŭstańnie i ūpadak mnohich“ — tak i Jaho nawuka, apawiadanaja praz Apostalaŭ, była „na paŭstańnie i ūpadak mnohich“ i dziela taho napatkala supraciŭ, bo kazałasia mnohim niedarečnaściamiŭ..

**5. Niedarečnaść.**

„Apawiadajem Jezusa Chrystusa i Jezusa Chrystusa Ukryżawanaha, Syna Bożaha — Zbaŭcu“. — Heta była adna z pieršych nawuk i praŭdaŭ Apostalaŭ — Boh Ukryżawany! Chryścijanie bačyli ū Jezusie Ukryżawanym mudraść i miłaść Bożuju. Čytajem u Ajcoŭ Kaścioła, jak jany canili i lubili kryż, — znak zbaŭleńnia ludzkoha, jak pry koźnym zaniatku prywatnym ci publicznym, u kaściele ci ū chacie, zaŭsiody pabożna žahnalisia. „U kryżu Jezusa, Syna Bożaha, Zbaŭcy żyćcio, zbaŭleńnie i z umioršych paŭstańnie“ — była nawuka Apostalaŭ i klić pieršych chryścijanaŭ.

łasia z taho miesca, dzie płakała, kali Marta jej skazała: *Wučyciel pryšoŭ i kliča ciabie?* (Jan, 11, 28).

Ščasliwaja chwilina, kali Jezus kliča ad slozaŭ da radaści ducha!

O, jaki-ż suchi i niačutki biaz Jezusa! O, jaki nierazumny i pustadumny, kali chočaš čaho apryč Jezusa.

Ci-ż heta nie wialikšaja škada, jak kali-b ty ūwieś świet zhubiŭ?

2. Što-ż zdoleje dać tabie świet biaz Jezusa?

Žyć biaz Jezusa — heta ciażkoje piekła, žyć z Jezusam — sałodki raj.

Kali Jezus z taboju, ničoha nia zrobić tabie nijaki worah.

Chto našoŭ Jezusa, našoŭ skarb dobry i dabro wialikšaje za ūsialakaje dabro.

A chto zhubić Jezusa, zhubić zašmat, zhubić bolš za ūwieś świet.

Najniaščasniejšy — chto żywie biaz Jezusa; najwialikšy bahatyr — chto żywie z Jezusam.

3. Wialikaja mudraść — patrapić prabywać z Jezusam i wialikaja ūmiełaść patrapić mieć Jezusa z saboju.

Budź pakornym i cichim, dyk Jezus budzie z taboju.

Budź pabožnym i spakojnym — dyk Jezus astaniecca z taboju.

Chutka adojdzieš ad Jezusa i łasku Jahonuju zhubiš, kali da rečaŭ wonkawych schilacca paćnieš.

A kali ad Jaho adchyniešsia i zhubiš, da kaho kiniešsia i jakoha tady budzieš šukać sabie pryjaciela?

Niamožna ščasliwa žyć biaz pryjaciela, a kali Jezus nia budzie tabie wialikšym pryjacielem za ūsich — sumny nadta budzieš i samotny.

Padurnomu, znača, robiš, kali ū niekim inšym budzieš šukać dawieru i radaści.

Lepš tre' zhadzicca na warožaść da siabie świetu ūsياهو, čymsia abrazić Jezusa.

Dyk z usich darahich sercu twajmu, Jezus niachaj budzie tym, kaho najbolš lubiš.

4. Lubi ūsich dziela Jezusa, Jezusa-ż dziela Jaho samoha

Samoha Jezusa Chrystusa asabliwa treba lubić, bo adzin Jon dobry i wierny i nad usich pryjacielaŭ.

Dziela Jaho i ū Im niachaj darahimi buduć tabie i pryjacieli i worahi; i za ūsich ich malisia, kab usie jany paznali i palubili Jaho.

Nikoli nie žadaj, kab ciabie asabliwa chwalili ci lubili, tamu što heta Bohu Adzinamu naležycca, Jakomu roŭnaha niama nikoha.

I nia imknisia, kab chto zajmaŭsia taboju u sercy swaim i sam nie zajmajsia miłajšciaj čyjej, ale niachaj Jezus budzie ū tabie i ū koźnym dobrym čaławieku.

5. Budź čystym i swobodnym u sercy i nia zwiazwajsia z nijakim stwareńniem.

Treba, kab ty ūsio adkinuŭ i čystaje serca da Boha ūznosiŭ, kali chočaš być wolnym i daznać, jaki miły jość Hospad.

Sapraŭdy, nia dojdzieš da hetaha, kali nie papiaredzie ciabie łaska Jahonaja dy nie paciahnije tak, kab parwaŭšy ūsie puty i aswabdziŭšysia — sam z Im tolki adnym moh ty zlučycca.

Bo-ż kali prydzie łaska Boha na čaławie-

Ale — Boh Ukryżawany! — dziela żydoŭ byŭ zharšeńniem, a dziela pahancaŭ — heta bylo najbolšaje hłupstwa i durnota. Dziela Rymu, jaki śmierciaj kryżowaj karaŭ tolka najhoršych złačyncaŭ, nawuka ab Bohu ūkryżawanym była niezrozumiełaj durnatoj, hańbaj, niedarečnaścij i čym inšym, a tolka nie praŭdaju. Tym bolš, što „nawina“ heta dziŭnyja padstawy žyćcia apawiadała — što nieba, ščasć ia wiečnaha nie zda-bywajecca miačom, ani bahaćciami, ani dahadžańniem ciełu, ale wieraj, miłascij, čystatoj serca, ciarpliwaścij. Ščasliwyja: biednyja, płacučyja, čystaha serca, cichija — bo ich jość waładarstwa niabiesnaje, bo jany buduć wiesialicca, bo jany Boha bačyć buduć i synami Jaho nazawucca.

Dziela mudraści pahanskaj, rymkaj, dzie zapanawała siła, biezkaniečnaja prahawitaść bahaćciaŭ, pažadaniie i dahadžańnie ciełu, wyhady žyćcia — heta nawuka była strašennaj niedarečnaścij, u prawie ich była niejkim pierawarotam niezrozumiełym i ūpadkam usiej wieličy rymkaj. Ščasliwy, chto bahaty, bo jahonaje waładarstwa ūžo na ziamli; ščasliwy, chto śmiajecca, bo jon ūžo wiesialicca; ščasliwy, chto maje vyhady i pryjemnaści, ščasliwy toj, chto silny, bo toj sam boham jość!...

Dziela hetaha woś paŭstała prociŭ nawuki Chrysta paharda, nienawiść i pieraśled. U muzei nacyjanalnym u Rymie jšče siońnia pierachowywajecca karykatura Jezusa Ukryżawanaha-ż z pačatku 11-ha wieku, (znajdziena ū 1856). Na ścianie (na tynku) pałacu casarskaha na Palatynie narysawany čaławiek z haławoj asła na kryży, pad im staić inšy čaławiek sa złożanymi rukami, jak da malitwy, a pad usim hetym napisana pa hrecku: „Alexamenos addaje čeść swajmu Bohu.“ Pahaniec naśmieiwajecca z adnaho chryścijanina z hetahož pałacu, bo ū susiednim pakoi byŭ na ścianie napis „Alexamenos wlerny“. Kažuć — što ad taho času, kab bolejšie nie zdaralisia takija źniawahi, starejšyja Kaścioła pastanawili, kab na čas pieraśledaŭ symbolem, znakam miłasci Bo-żaj da ludziej publična byŭ nie Ukryżawany Jezus, ale figura „Dobraha Pastyra“.

Ab čym adnak išła reč?... Usia historyja čaławiektwa tolka ab adnym kaža: ludzi šukali i šukajuć ščascia! — I woś wydumywali, wynachodzili sabie roźnaje ščascie, ale zaŭsiody bładzili, duša zaŭsiody astawałasja nienasyčanaja. U kancy świet zmučony ū swajej biazsilnaści klikaŭ praz wusny mudracaŭ: „chiba sam Boh prydzie i nawučyć nas.“

Spoŭnilisia čakańni i pažadaniia čaławieka —

ka — tady jon zdoleje ūsio, a kali łaska pakinie — taki biedny jon i niaduży robicca, byccam addany na bičawańnie.

Tady nia treba paddawacca bieznadziejnaści i rospačy, ale treba spakojna zdacca na wolu Boha i ūsio, što nadydzie na nas, strywać dzieła chwały Chrystusa, bo pa zimie — leta prychodzić, pašla nočy — dzień, pašla bury pryhożaja pahoda.

## Roznyja cikawaści.

**Na wojska i zbroju addajuc:** Zluč. Št. Ameryki — da 5 milijardaŭ załat. frankaŭ, Anhlija — 3 miljardy, Rasieja — 2 z pałowaj miljardy, Francyja — 2 miljardy 300 milionaŭ, Japonija — 1 miliard, Niemcy — da 1 miljarda. I jak tut nia być wajnie, kali tak zbrojacca?!

**Skarby na dne morau i akieanaŭ.** Danski kapitan B. Daveen niadaŭna wydaŭ kniżku, u jakoj dakazwaje, što pad čas hadoŭ wajny zatoplenyja ū morach i akieanach skarby abličajuca na kolki sot milionaŭ funtaŭ sterlinaŭ. Zołata, kaža heny kapitan, zatoplenaje na dne marskim, aplaciła-b usie ludzkija straty pad čas wajny i daŭhi ūsich dziaržaŭ, što brali ūčasćie ū krywawaj bojni apošniaj sušwiatnaj wajny.

**Rabin waršaŭski** nie zhadziŭsia pachawać na żydoŭskich mohiłkach żydoŭku bahačku Chaju Kujańskuju za toje, što jana wiała nie marańnaje życie.

**Papieskaja biblioteka** Uschodniaha Instytutu ū Rymie naličaje 120 tysiać tamoŭ.

**Darahija kupalni.** Polski ūrad u Drusgienkach zakupiŭ kupalni za 5 milionaŭ zł. Pakupacca to dobra, ale nia treba zabywacca, što ludzi jeści nia majuc ūcho.

**Dali radu.** Holandyja lażyć nad moram. Bierahi jaje duża niskija. Dzieła hetaha časta tam zdarajucca strašnyja zalewy. Apošnim časam lišku wady adpawiednym kanałam skirawali tudy, dzie jana nia budzie škodnaj.

Boh pryšoŭ, nawučyŭ i pakazaŭ, daŭ adzinaje i praŭdziwaje ščaćście: „supakoj moj daju wam“... Supakoj z swaim sercam, supakoj z inšymi, supakoj wiečny z Boham — heta było ščaćście nowaj! Ale dzieła świetu — heta była „čwiordaja niezrozumielaja mowa“, heta była niezrozumielaja niedarečnaść.

Sonca praŭdy ūżyšlo, ale nie adrazu aharnuła, prabiła wiekawajja ciemry. Jany jšče doŭha żyli ū ludziach, doŭha wisieli nad čaławiectwam, jak heta časam u wosieni tuman wisić nad ziamloju. Wiera dziciačaja i śmiešnaja, jakaja dahadžela ūsim pažadaniam, hlyboka zajełasia ū dušu. Nawuka starych filozafaŭ, što chacieli zahadku życia razwiazac, jašče bojš nasowywała pytańniaŭ, sumniawańniaŭ i ū kancy rospač. Świet z adnaho boku hnaŭsia za bahaćciami i raskošami, a z druhoha tanuŭ u kryŭdzie, niesprawiadliwaści, słozach i krywi.

Rozum ludzki tak byŭ zaniaty rożnymi planami i wydumkami, stolka fałšywych bahoŭ napauńiała nieba i ziamlu i tak jany ūjelisia, ūzorlisia ū wa ūsio, što pawarot da adzinaj praŭdy, da praŭdy Chrysta, abjaŭlenaj praz Apostalaŭ, moh iści tolka praz krywawuju darohu pierašledaŭ. Tyja, što nawučali i tyja, što wieryli — pa-

## Bielaruskaje życie.

**Siamiejnyja nielady.** Hazety danosiać, što ū Miensku kamunisty wyklučyli z partyi bielaruskich kamunistych prof. Ilnatoŭskaha i pišmiennika Żylnowiča. Za kidajuc im, što jany nia takija kamunistyja, jak treba. Moža być — sami siabie jany lepš wiedzajuc.

**Bielaruski Nacyjanalny Kamitet u Wilni**  
1. II. siol. h adbyŭ naradu, na jakoj pryniaŭ adpawiednyja paŭstanowy dzieła ażyłenńia bielaruskaha narodnaha życia ū Krai.

**Wilenski Addziel** Biel. Inst. Hasp. i Kultury  
1. II. adbyŭ schod. na jakim wybrany nowy ūrad na čale z inż. Ad Klimowičam. Nowy ūrad rychtujecca da nowaj pracy na bielaruskaj kulturnaj niwie.

**15-ya ūhodki śmierci A. Ciotki.** 5. II. siol. h. minuła 15 hadoŭ ad śmierci bielaruskaj paetki i narodnaj dziejački A. Ciotki (Paškiewičanka-Kajrysowa). Ciotka aprača pracy narodna-literaturnaj cikawilasia takža sprawaj kaścielnaj Unii i spryjała jej.

**Z życia wučycielskaj seminaryi im. Fr. Bahušewiča.** Polski ūrad z wosieni minułaha hodu za lażyŭ u Wilni byccam bielaruskaju wučycielskuju seminaryju, achryściŭszy jaje imiem patryjarchi bielaruskaha adradžeńnia Fr. Bahušewiča. Cikawa, što dahetul ulady ū hetu seminaryju nia dali prefekta, wučyciela relihii. Pry hetym treba wiedzac, što wializarnaja bołšaść seminarystaŭ katalikoŭ — heta bielarusy.

## Relihijna-hramadzka niwa.

**Wučonyja i encyklika ab žanimstwie.**  
Watykanskaja hazeta „Osservatore Romano“ źwiarnuła sia da wydatnych wučonych lekaraŭ z zapytańniem što jany mohuc skazać z punktu nawuki ab papieskaj encyklicy ab žanimstwie. Woš-ža na heta zapytańnie mnohija wučonyja profasary ūniwersytetaŭ śčwiardžajuc wialikaju wartaść encykliki dzieła azdaraŭleńnia i padwyšeńnia marańnaści.

winni byli być hatowymi za swaju praŭdu ūmierci, kroŭ swaju pralić, kab tolka nia wyračysia swaich prakanańniaŭ, kab nie zapiarečyć swajej praŭdzie.

Tak i było. Wučyciel, što prynios na ziamlu „dobruju nawinu“, sam pieršy addaŭ swajo życie, a pa im Jaho wučaniki—Apostaly i mnoha, mnoha tych, što pawieryli, što pašli za Im, usie — ad starych, siwych da małych i biezbaronnych dziaciej—wyraklisia ūslaho dzieła praŭdy Chrystowaj!...

Pažar Rymu ū 64 h. za cez. Nerona daŭ pryčynu pieršaha pierašledu. Kroŭ liłasia rakoju, jak niżej ubačym, praz 3 wiaki. Sotni i tysiačy hinuli, ale spakojna, cicha, biez praklenstwa, z malitwaju na wusnach za swaich kataŭ, z piešniaj wiery i radaści wialikaj, što: „Chrystus pieramahaje, Chrystus waładaje, Christus zahadwaje!..

Woš dzie była niedarečnaść najbołšaja. — Dzieła świetu pahanskaha śmierć była niečym strašnym, wialikim złom, što kładzie kaniec usialakamu ščaćściu. A praŭda Chrystowaja dawała ščaćście poŭnaje tolka pa śmierci, praŭda Chrystowaja dawała siłu ūmirać spakojna i na t z radaścij, bo Jezus — Wučyciel kazaŭ: „Chto wieryc u Mianie — żyć budzie na wieki“!..

**Hadoŭščyna Efeskaha saboru.** Sioleta minaje 1500 hadoŭ, jak adbyŭsia ahulna-chryścijanski sabor u Efezie. Z hetaj pryčyny ŭwiesć kataliki świet rychtujeca da adpawiednaha adświatkawańnia hetaj wialikaj hadoŭščyny.

**Uzrost katalictwa ŭ Chinach.** U Nankinskaj prawincyi ŭsich wiernych 318,167, ksiandzoŭ — 369, z jakich 101 chinčykaŭ. U 1900 hodzie ŭ hetaj-ža prawincyi było tolki 124,307 wiernych i 162 ksiandzoŭ, z jakich 47 Chinčykaŭ.

**Prociŭ mnohażonstwa.** Induskija žančyny na kanhresie ŭ Madras pastanawili damahacca skasawańnia mnohażonstwa. Zrabili jany heta pad upływam katalickich tam misijaŭ.

**Kataliki ŭ anhliskaj palitycy.** Anhliskija kataliki asobnaj palitycznaj partyi nie majuć. Jany należać da inšych partyjaŭ. Usich katalikoŭ u anhliskim parlamencie 25 asob, z jakich 17 należa da partyi rabotnickaj, 5 da kanserwatystaŭ, a 3 ličacca niezależnymi.

**Nowy razłom u Prawasłaŭnaj Cerkwie.** Namiešnik Maskoŭskaha Patryjarchi mitr. Siarhiej pazbawiŭ ułady nad prawasłaŭnaj cerkwaj u Zach. Eŭropie mitr. Jewlohija, a na jaho miesca naznačyŭ litoŭskaha prawasłaŭnaha arcybiskupa Eleŭferaha. Siarhiej zrabieŭ heta, jak padajuć hazety, pa zahadu bałšawikoŭ Jewlohij hetamu zahadu paddawacca nia dumaje.

**Skasawańnie niadzieli.** Bałšawickaja hazeta „Praŭda“ piša, što ŭ Rasie niadziela, jak dzień światy i adpačynku skasawana całkom.

**Uschodni Instytut u św. Ajca.** U minułym miesiacy św. Ajciec pryńiaŭ na aŭdyjencyi profesarou i studentaŭ Uschodniaha Instytutu ŭ Rymie. Na hetaj aŭdyjencyi było pradstaŭnikou aź ad 29 narodaŭ, u tym liku i ad bielarusau, studentaŭ maryjanaŭ z Dru.

### DABRADZIEJNY HOŚĆ.

(Pawodle narodnaj lehiendy)

Wiasna pryšla, jak hość čakany,  
 Życia pawiejaŭ ciopły duch.  
 U niebie busaŭ karawany  
 Uzbudzili niejki nowy ruch.

Ziamla ćwicie, jak maładucha,  
 U dzień wiasiella swoj światy.  
 Zdajecca šepćuć štoś na wucha  
 Zialona pole, łuch, ćwiaty.

Życio tak čaram ūsio jhraje,  
 Ščaśliwaj łaskaju żywie,  
 U niebie ptuśak chor śpiawaje  
 I žaba krekča u wadzie.

Dračy kryčać u nočy ciomnaj  
 Dzieś nad bałotam u łazie  
 I niejkaj muzykaj tajomnaj  
 Kazioł zawodzić pa kazie.

Żywie usio, usio śmiajecca,  
 Panuje radaść tut i tam,  
 Wada napierad z rečki rwiecca  
 Biażyć u pole pa ručcam.

Adzin pastuch byŭ tolki sumny  
 Biadu życia jon tolki znaŭ  
 Siadzieŭ u poli jon zadumny,  
 Čużoj żywioly dałladaŭ.

Daŭno ūžo soniejka zasnula,  
 Zahasła z zachadu zara,  
 Užo noć ziemi abharnula,  
 Kazala byccam „spać para“.

Pastuch samotny, adzinoki,  
 Siadzieŭ u budačcy z kary,  
 Hladzieŭ u nieba krub hłyboki,  
 Malitwy cicha hawaryŭ.

I woś jon bačyć: padarożny  
 Idzie i błudzić pa načy  
 Idzie, šahaje aściarožna,  
 Kab dzie nia žbicca u karčy.

La budki jon zastanawiusia  
 Dy tak pramowiŭ k pastuśku:  
 „Pazwol, bratok, ja tak zmaryusia,  
 Što pranačuju na luźku“.

Pastušok.

— Čamu-ż, ja rad! Dy miły, bratka,  
 Tut ciesny j ciomny moj kutok  
 Maja buda, nia to što chatka,  
 Panuje syraść tut i zmrok.

Żywu ja hetak užo zdaŭna,  
 Ja rana zdušany życciom,  
 Ja nie wiadu życia zabaŭna  
 Ja jem i načuju iz śmiaćciom.

Padarożny.

Tym bołš lublu, canić umieju  
 Życio ŭ biadzie i ciażki trud.  
 Nia trać, bratok, swaju nadzieju,  
 Dyk wyjdzieś cełym z hetych put.

U swajej u pracy adpačynak  
 Kaliś ščaśliwy budzieś mieć,  
 Nia budzieś bolejš čuć dacinak,  
 Jak budzieś ducha praŭdy mieć.

Pastušok.

Jaki ty dziŭny padarożny —  
 Dyk budź mnie hość, ja wielmi rad,  
 Woś pačastuju was, jak možna,  
 Prysmakaŭ ja nia maju šmat:

Akrajčyk chleba jość suchoha,  
 Jość małačko i śmačny miód.  
 Wady ŭ kryniccy, tak-ža mnoha  
 Nikoli nie zaśmiahnie rot.

Padarożny.

Dawać wiačerać mnie nia budzieś,  
 Našu z saboj ja chleb i miód;  
 Za to, što wierna Bożu służyš  
 Siudy ja trapiŭ pad namiot.

Nia ważan mnie twój pačastunak,  
 A ważna ščyraść twaich sloŭ.  
 Dla čaławieka za ratunak  
 Ja dam życia tabie abnoŭ.

Ja častawać ludziej umieju,  
 Moj chleb i miód biary i jeś,  
 A budzieś wiečna mieć nadzieju  
 I ŭ strachu, bratka, nie pamreś.

*Pastušok.*

*Dziŭny, dziŭny, ty padarožny,  
Waźmi mianie słuhoj k sabie!  
Służyć wam budu ja, jak možna,  
I słuhać budu ja ciabie.*

*Padarožny.*

*Ja baču, bratka, z sercam ščyrym  
Pryniaŭ mianie ty da siabie.  
Ščaśliwy ty, što pawiačeraŭ  
Ja tut u budzie u ciabie.*

*Dyk budź zdaroŭ, iści sa mnoju  
Jašče nia čas — prydzie para.  
Kaliś spatkajemsia z taboju  
U Najwyšejšaha Cara.*

*Tady ty łasku usiu paznaješ,  
Jak ja pakryŭdžanych lublu,  
Nahradu ščaćia — atrymaješ,  
Carom żyćcia ciabie zrablu.*

*Ciapier jak cierpiš — nia pużajsia,  
Jak tolki wieryš — budzieš żyć.  
Sa złom ty dobrašciu zmaħajsia,  
Ludziom kab prykladam służyć.*

\* \* \*

*Skazaŭšy ģeta, padarožny  
I z wočaŭ chutka dzieści žnik —  
Pastuch zastaŭsia ustrywožny,  
Bo zrazumieŭ jon ģeny klik.*

Uładzimier Bierniakowič.

**Palityka.**

**Niemcy pachwalili Kurtiusa.** Staršynia niemieckich ministraŭ Briunih ad imia ūsiaho ūradu wyraziŭ padziaku za abaronu niemcaŭ na naradzcie Lih Narodaŭ. Była tam, jak wiedajem, razhladana sprawa polskich wybarnych nadużyćciaŭ na hornaj Silezii. Woś ŷa ū Lizie Narodaŭ Palakom za hetu rabotu dostałasia paradačna. Z niemcami — ģeta nie z biełarusami.

**Handi,** staŭdy induski prawadyr, anhlijskimi ūradam zwolnieniy z turmy. Takoha trudna trymać u niawoli, kali za im idzie wializarny induski narod.

**Žmiena kanstytucyi.** Uradawy Klub BB padaŭ Sojmu projekt žmieny kanstytucyi (asnaŭnyja dziazarzaŭnyja zakony). Projekt hety kirujecca da taho, kab sħranićyć ūladu Sojmu, a hetym samym i narodu i ūzmacnić ūladu prezidenta i ūradu. Žmiena hetkaja, aprača škody, nie waroŷa nam ničoħa dobraħa

**Miž Litwoj i Polščaj** sprawa kamunikacyi na linii Landwarowa — Košadary pieradana ū mižnarodny trybunał u Ĥazie.

**Polskaja Chryścijanskaja Demakracija** na klubowym swaim pasiedźaŭni ū Sojmie, pad kiraŭnictwam Korfantaha, praz uwahu na asnowy etyki pastanawila ciapierašniaħa polskaha ūradu nie paddzierżywać.

**Niespakoj u Niamieččynie.** Jość čutki, ŷto 400 tys. hitleroucaŭ (niemieckija fašysty), jakija arhanyzujuc swaje siły miž Berlinam i polskaj hranicaj, majuć u adpawiednym čacie pajsci na Berlin.

**Skarħa ūkraiŭcaŭ na Palakoŭ.** Ukraiŭcy pašli ū Lihu Narodaŭ aŷ dźwie skerħi na Palakoŭ: adnu — ū sprawie 3 ch byŭšych pasłoŭ, trymanych u Bieraści, a druhuju ū sprawie niadaŭnaħa ŷudasnaha supakoiwaŭnia Ĥaliččyny polskim wojskam.

**Wialiki pieraraschod.** Polski ūrad za miesiac śnieŷaŭ min. ģ. pieraraschodwaŭ, bołš jak označana ū budziecie, 21 miljon zł.

**Biezrobotnych** u Polščy apošnim časam naličajecca 332,124 asoby. Biezraboćcie raścic dalej.

**Wilenskija nawiny.**

**Imianiny J. E. Arcybiskupa** 7 lutaha. Z hetaj pryčyny Dastojnamu Imianiŭniku wyražajem swaje najlepšyja paŷadani!

**Chryścijanski rabotnicki ūniwersytet** sioleta raŷwiwaje značnuju pracu, arhanyzujucy biblioteku, a tak-ŷa ładziacy lekcyi.

**Prysudzili pawiesić** unuka, ŷto zaduŷyŭ i arabiŭ swaju babulu.

**Biezrobotnych** na abšary ūsiaho Wilenskaha wawadŷtwa naličajecca 5225. Biezraboćcie ūściaz pawialičwajecca.

**Falšywyja 10 ci załatoŭki.** U Wilni pajawialisia falšywyja 10-ci załatoŭki z dataj 20 lipnia 1929 ģ. i označany ser. ES i ser. DH. Niadobraje wykanaŭnie hetych banknotaŭ kidajecca ū wočy samo i lohka ich paznać.

**Paštowaja skrynka.**

P. Z. Waŷa „Kupalle“ dawoli dobraja reč. Pastarajemsia jak-niebudź i dzie-niebudź nadrukawać.

K. s. d. r. S. t. H. Za 5 zł, padziaka. Napišecie ŷto kali ū našu hazetu!

K. s. d. r. A. L. Za 5 zł. dziakujem i prosim nas nie zabywać.

K. s. d. r. K. K. Zrabili tak, jak Wy prasili: 4 zł. nam, a rešta inšym. Dziakujem.

B. S. Prošbu Waŷu spaŭniajem. Hazetu našu budziecie atrymliwać, ale nie zabywajecisja tolki ab płacie za hazetu.

K. s. D. r. J. R. I za pamiać i za 10 zł. ŷčyra dziakujem. Prosim być našym stałym supracoŭnikom.

D. D. „Chr. D.“ Wam pasyłajem. Cieŷmysia, ŷto jana adpawiadaje Waŷym wymoham. Inšyja našy hazety wychodźiac aħułam nie takimi, jakimi by Wy ŷadali ich bačyć, ale ab hetym ŷyrej Wam napišam u piśmie.

D. A. wiedama, ŷto Wam „Chr. Dumki“ spyniac nia ŷbirajemsia. „Usio ū miłaści“ papraŭlajcie i prysyłajcie. Padbiarom kaliś čas i nadrukujem.

U. B. Atrymali, skarvstajem. Pišecie čaściej. Bačycie sami, ŷto ū nas ništo nia ģinie. Prošbu Waŷu spaŭniajem. Baćkom waŷym „Chr. D.“ budziem pasyłać stała, wiaźniu — takŷa.

K. s. L. C. ģ. Za 24 zł. padziaka. Było-b paŷadana, kab Waŷy haduncy, prabujućy swaich literaturnych siłau, pisali da nas ŷtoniebudź. Prosim.

I n. ŷ. L. D. Jak bačycie, siabie mi nie pakrydździ, pakinuli 10 zł., a reštu addali kamu patreba. Dziakujem.

a. d. r. I. S. Za 5 zł. dziakujem, časopiš pasyłajem.

A. B. 1 zł. 50 hr. atrymali, dziakujem, časopiš pasyłajem.

K. s. U. T. ŷčyraje padziaka i za 2 zł. 50 hr. i za pamiać ab nas!



Redaktar-Wydawiec Ks. ADAM STANKIEWIČ  
Z dazwołu J. E. Wilenskaha Katalickaha Arcybiskupa-Mitrapalita

Biełaruskaja Drukarnia im. Fr. Skaryny, Wilnia, Zawalnaja wul. 6—10.